

రోడ్డు ప్రమాదాలకు ఇకపై కాంట్రాక్టర్లకు జరిమానా

న్యూఢిల్లీ : రోడ్డు ప్రమాదాలు, మరణాలను తగ్గించేందుకు జాతీయ రహదారుల మంత్రిత్వ శాఖ కీలక నిర్ణయం తీసుకుంది. బీవోటీ (నిర్మాణ-నిర్వహణ-బదిలి) పద్ధతిలో నిర్మించిన జాతీయ రహదారుల నిర్మాణ పరిధిలో (500 మీటర్లు) ఏడాదిలో ఒకటి కంటే ఎక్కువ రోడ్డు ప్రమాదాలు జరిగితే కాంట్రాక్టర్లపై రూ.25 లక్షల జరిమానా విధించనున్నట్లు ప్రభుత్వ సీనియర్ అధికారి ఒకరు వెల్లడించారు. జాతీయ రహదారుల మంత్రిత్వ శాఖ బీవోటీ డాక్యుమెంట్‌ను సవరించినందుకు రోడ్డు రవాణా, హైవేల శాఖ కార్యదర్శి వి.ఉమాశంకర్ తెలిపారు. కాంట్రాక్టర్లు రోడ్డు ప్రమాదాలకు బాధ్యత వహించాల్సి ఉంటుందని పేర్కొన్నారు. ఒక ఏడాదిలో హైవేలోని నిర్మాణ పరిధిలో ఒకటి కంటే ఎక్కువసార్లు రోడ్డు ప్రమాదాలు జరిగితే సదరు కాంట్రాక్టర్ రూ.25 లక్షలు జరిమానాగా చెల్లించాలని, తర్వాతి ఏడాది కూడా ప్రమాదాలు పునరావృతమైతే ఫైనల్ రూ.50 లక్షలకు పెరుగుతుందని తెలిపారు. హైవేల మంత్రిత్వ శాఖ దేశవ్యాప్తంగా 3,500 రోడ్డు ప్రమాదాల డ్రైవేలను గుర్తించినట్లు తెలుస్తోంది.



సంపుటి - 20 సంచిక - 301 కలీంగర్ బుధవారం, 7 జనవరి 2026 ఎడిటర్ - మొహ్మద్ ఇబ్రహీం పేజీలు - 12 + 8 జిల్లా అనుబంధం వెల - 1.00

దివ్యాంగుల జీవితాల్లో వెలుగులు

పింఛన్ల పెంపుపై ప్రభుత్వం గుడ్ న్యూస్..

ఆసరా పింఛన్ల పెంపు!... ముంపుగా వారికే...!

హైదరాబాద్ : దివ్యాంగుల జీవితాల్లో వెలుగులు నింపే దిశగా తెలంగాణ ప్రభుత్వం కీలక అడుగులు వేస్తోంది. ఎన్నికల హామీలను అమలు చేయడమే లక్ష్యంగా.. ఆసరా పింఛన్ల పెంపుతో పాటు, దివ్యాంగుల కోసం ప్రత్యేక సంక్షేమ పథకాలను అమలు చేస్తుంది. ఈ క్రమంలోనే ముఖ్యంగా దివ్యాంగులకు నెలకు రూ.6,000 పింఛన్ అందించేందుకు ప్రభుత్వం సన్నాహాలు చేస్తుంది. తెలంగాణ ప్రభుత్వం ఎన్నికల్లో ఇచ్చిన హామీలను మేరకు వృద్ధులు, ఇతర వర్గాలకు ప్రస్తుతం ఇస్తున్న రూ.2,016 పింఛన్‌ను రూ.4,000కు, అలాగే దివ్యాంగులకు ప్రస్తుతం అందుతున్న రూ.4,016 పింఛన్‌ను రూ.6,000కు పెంచే దిశగా ఆర్థిక శాఖతో కలిసి ప్రభుత్వం కసరత్తు చేస్తోందని **ఆర్థిక శాఖ ప్రణాళిక..** ఎన్నికల హామీ మేరకు వృద్ధులు, ఇతర వర్గాలకు ఇస్తున్న రూ.2,016 పింఛన్‌ను రూ.4,000కు,

దివ్యాంగులకు అందుతున్న రూ.4,016 పింఛన్‌ను రూ.6,000కు పెంచే దిశగా ప్రభుత్వం కసరత్తు చేస్తుంది. ఆర్థిక శాఖ ప్రణాళికల మేరకు ముందుగా దివ్యాంగులకు పెంపు అమలు చేసి, ఆ తర్వాత దశలవారీగా మిగిలిన వర్గాలకు వర్తింపజేయాలని ప్రభుత్వం యోచిస్తున్నట్లు సమాచారం. పింఛన్లతో పాటు దివ్యాంగులకు ఉచిత బస్సు ప్రయాణ సౌకర్యం కల్పించే అంశంపైనా ప్రభుత్వం సానుకూలంగా ఉన్నట్లు విశ్వసనీయ సమాచారం. **44 లక్షల మంది..** హైదరాబాద్ మలక్‌పేటలోని దివ్యాంగుల సంక్షేమ శాఖ కార్యాలయంలో నిర్వహించిన లూయిస్ బ్రెయిలీ జయంతి కార్యక్రమంలో పాల్గొన్న మంత్రి అహ్మద్ లక్ష్మణ్ కుమార్, దివ్యాంగుల సంక్షేమానికి తమ ప్రభుత్వం అత్యున్నత ప్రాధాన్యం ఇస్తోందని స్పష్టం చేశారు. ప్రస్తుతం రాష్ట్రవ్యాప్తంగా సుమారు 44 లక్షల మంది



వివిధ వర్గాల ప్రజలు ఆసరా పింఛన్లను పొందుతున్నారని గుర్తు చేశారు. పింఛన్లతో పాటు దివ్యాంగులకు ఉచిత బస్సు ప్రయాణ సౌకర్యం కల్పించే అంశంపై రవాణా శాఖ మంత్రి పొన్నం ప్రభాకర్‌తో ఫోన్‌లో చర్చించామని, త్వరలోనే ముఖ్యమంత్రి దృష్టికి తీసుకుని నిర్ణయం తీసుకుంటామని భరోసా ఇచ్చినట్లు తెలిపారు. **మరో లక్ష రూపాయల ప్రోత్సాహకం..** విద్యా రంగంలోనూ కీలక మార్పులు రానున్నాయి. వచ్చే విద్యా సంవత్సరం నుంచి అంధులు, బిగిర విద్యార్థుల కోసం ప్రత్యేకంగా ప్రభుత్వ జూనియర్, డిగ్రీ కళాశాలలను ప్రారంభించేందుకు ప్రణాళికలు సిద్ధం చేస్తున్నారు. అలాగే ఇప్పటివరకు పదే తరగతి వరకే పరిమితమైన

బ్రెయిలీ లిపి పుస్తకాలను ఇంటర్నెట్‌లో, డిగ్రీ స్థాయి వరకు విస్తరించనున్నారు. దివ్యాంగుల కార్పొరేషన్ ద్వారా దాదాపు 8 వేల మందికి ఉచితంగా సహాయక పరికరాలు అందించాలన్న లక్ష్యంతో ప్రభుత్వం ముందుకు వెళ్తోంది. అంతేకాకుండా, దివ్యాంగ జంటల వివాహాలకు కల్యాణలక్ష్మి పథకంతో పాటు అదనంగా మరో లక్ష రూపాయల ప్రోత్సాహకం అందజేస్తున్నట్లు మంత్రి తెలిపారు. కొత్తగా అర్జునైన లబ్ధిదారులను గుర్తించేందుకు గ్రామ సభల ద్వారా దరఖాస్తులు స్వీకరించనున్నట్లు వెల్లడించారు. ఈ చర్యలు అమలైతే రాష్ట్రంలోని లక్షలాది దివ్యాంగ కుటుంబాలకు ఆర్థికంగా, సామాజికంగా పెద్ద ఊరట లభించనుందని ప్రభుత్వం భావిస్తోంది.



సోనియా గాంధీకి అన్నసత్త.. ఆస్పత్రులో అడ్మిట్..

న్యూఢిల్లీ : కాంగ్రెస్ అధినేత్రి సోనియా గాంధీ అస్వస్థతకు గురయ్యారు. ఢిల్లీలోని సర్ గంగారామ్ ఆస్పత్రిలో అడ్మిట్ అయ్యారు. ప్రస్తుతం ఆమె ఆరోగ్యం నిలకడగా ఉందని.. శ్వాస సంబంధిత సమస్యలతో ఆమె ఇబ్బంది పడుతున్నట్లు ఆస్పత్రి వర్గాలు తెలిపాయి. ఢిల్లీలో వాయు కాలుష్యం భారీగా పెరిగిపోయింది. శ్వాస సంబంధిత సమస్యలతో బాధపడేవారు తీవ్ర ఇబ్బందులు ఎదుర్కొంటున్నారు. సోనియా గాంధీ కూడా చాలా కాలంగా ఊపిరితిత్తుల సంబంధిత సమస్యతో బాధపడుతున్నారు. ఢిల్లీలో ఎయిర్ పోల్యూషన్ పెరిగిన ప్రతి సారి ఆమె ఇబ్బందులు ఎదుర్కొంటున్నారు. ఇప్పుడు కూడా ఢిల్లీలో చలి తీవ్రత పెరగడం, పోల్యూషన్ కూడా భారీగా పెరగడంతో సోనియా గాంధీ అస్వస్థతకు గురయ్యారు. సోమవారం సాయంత్రం ఆమె ఆస్పత్రిలో చేరారు. రోడ్‌లో చెక్‌ప్‌తో భాగంగానే సోనియా గాంధీ ఆస్పత్రిలో చేరినట్లు హాస్పిటల్ సిబ్బంది చెబుతున్నారు. ఢిల్లీలో పోల్యూషన్ ఎక్కువగా ఉన్న సమయంలో సోనియాగాంధీ రెగ్యులర్ చెక్‌ప్‌ల కోసం క్రమం తప్పకుండా ఆస్పత్రికి వస్తారని అధికారులు తెలిపారు.

విజయ్ ను లాగేసే పనిలో అమిత్ షా.. తమిళనాట సరికొత్త రాజకీయం

తమిళనాడులో దశాబ్దాలుగా పాతుకుపోయిన ద్రావిడ రాజకీయాలకు నవాల్ విసిరేలా అమిత్ షా తాజా పర్యటన సాగింది. ఒకవైపు అధికార డీఎంకే, మరోవైపు ప్రధాన ప్రతిపక్షం ఏఐఏడీఎంకే మధ్య నలుగుతున్న తమిళ రాజకీయాల్లోకి మూడో ప్రత్యామ్నాయంగా ఎదగాలని బీజేపీ భావిస్తోంది. ఈ క్రమంలోనే నటుడు విజయ్ రాకను బీజేపీ ఒక అవకాశంగా మలుచుకోవాలని చూస్తోంది. **ద్రావిడ కోటకు బీటలు వేసే 'షా' వ్యూహం...** బీజేపీ అగ్రనేత అమిత్ షా తన పర్యటనలో రాష్ట్ర నేతలకు స్పష్టమైన సంతకాలు ఇచ్చారు. కేవలం హిందూత్వ కార్యక్రమాలే కాకుండా.. యువతలో విపరీతమైన క్రేజ్ ఉన్న విజయ్ వంటి నేతలను కలుపుకొని వెళ్లడం ద్వారా ద్రావిడ పార్టీల ఓటు బ్యాంకుకు గండి కొట్టవచ్చని బీజేపీ యోచిస్తోంది. యువత, తటస్థ ఓటర్లను ఆకర్షించేందుకు ఈ ప్లాన్ చేస్తోంది.. ఎన్డీఏ కూటమిని విస్తరించి విజయ్ ను కీలక భాగస్వామిని చూస్తోంది. **మెల్లూ మెత్తబడుతున్న విజయ్?...** విజయ్ తన రాజకీయ ప్రవేశంలో బీజేపీ, డీఎంకే రెండింటినీ విమర్శించారు. అయితే రాజకీయాల్లో శాశ్వత శత్రుత్వాలు ఉండవచ్చని అనుభవజ్ఞుల మాట. అమిత్ షా పర్యటన తర్వాత బీజేపీ అధిష్టానం విజయ్ టీవీలోకి టైంలోకి వచ్చినట్లు వార్తలు వస్తున్నాయి. విజయ్ మాత్రం తన పార్టీ స్వతంత్రతను కాపాడుకోవాలని భావిస్తున్నారు. పొత్తు జరిగితే అది కేవలం సీట్ల సర్దుబాటుకే పరిమితమవుతుందా? లేక అధికార భాగస్వామ్యానికి దారితీస్తుందా? అన్నది కీలక ప్రశ్నగా మారింది. బీజేపీతో కలిసి వెళ్తే విజయ్‌కు జాతీయ స్థాయిలో మద్దతు లభించే అవకాశం ఉంది. అయితే తమిళనాడులో బలమైన ద్రావిడ సెంటిమెంట్ కారణంగా మైనారిటీ, సెక్యులర్ ఓట్లపై ప్రభావం పడే ప్రమాదమూ ఉంది. ఈ రెండింటినీ తూకం వేసుకుంటూ విజయ్ అచితూహి అడుగులు వేస్తున్నారని రాజకీయ వర్గాలు అంచనా వేస్తున్నాయి. **ముఖ్యమంత్రి అభ్యర్థిగా విజయ్?...** ఢిల్లీ పెద్దలతో విజయ్ భేటీ కాబోతున్నారనే ప్రచారం జోరందుకుంది. ఒకవేళ పొత్తు కుదిరితే విజయ్ ను ముఖ్యమంత్రి అభ్యర్థిగా ప్రకటించడానికి కూడా బీజేపీ వెనకాడకపోవచ్చని ఊహగానాలు వినిపిస్తున్నాయి. తద్వారా అన్నాడీఎంకే ఓటు బ్యాంకును తమ వైపు తిప్పుకోవచ్చని కమలనాథుల లెక్క.



భవిష్యత్తు ఏంటి?... ప్రస్తుతానికి విజయ్ ఒంటరిపోరు అని చెబుతున్నా.. అమిత్ షా మార్కెట్ రాజకీయ చాణక్యం ముందు ఆయన ఎంతకాలం నిలబడుతారనేది ఆసక్తికరం. రాబోయే అసెంబ్లీ ఎన్నికల నాటికి తమిళనాడులో డీఎంకే కూటమి వర్సెస్ ఎన్డీఏ విజయ్ తో కలిపి అన్నట్లుగా పోరు మారే సూచనలు కనిపిస్తున్నాయి. అమిత్ షా వ్యూహాలు, విజయ్ క్రేజ్ కలిస్తే తమిళనాడులో కొత్త చరిత్ర లిఖించబడుతుందా? లేక ద్రావిడ భావజాలం ముందు ఈ కొత్త ప్రయోగాలు విఫలమవుతాయా? అన్నది కాలమే నిర్ణయించాలి.

ఆదివారం వెలపు లేదు!

ఫిబ్రవరి 1న కేంద్ర బడ్జెట్..

తొలిసారి ఆదివారం నాడు బడ్జెట్!!

భారత పార్లమెంటరీ చరిత్రలో తొలిసారి ఒక విశేషం సమోద కాబోతుంది. ఇప్పటికే 8 సార్లు బడ్జెట్ ప్రవేశపెట్టిన ఏకైక ఆర్థిక మంత్రిగా నిర్మలా సీతారామన్ నిలిచిన క్రమంలో.. మరో అరుదైన రికార్డ్ కు ఆమె సిద్ధమయ్యారు. 2026-27 ఆర్థిక సంవత్సరానికి గాను ఆమె 9వ సారి పద్దును ప్రవేశ పెట్టబోతున్నారు. అది కూడా ఆదివారం నాడు ఈ సారి బడ్జెట్ ఉధృత సభల ముందుకు రానుంది. 2026-27 ఆర్థిక సంవత్సరానికి సంబంధించిన సాధారణ బడ్జెట్‌ను పార్లమెంటరీ సంప్రదాయాల ప్రకారం ఫిబ్రవరి 1న

ప్రవేశపెట్టబోతున్నారు. 2017 నుంచి ఈ సంప్రదాయం ప్రారంభమైంది. సాధారణ బడ్జెట్ ప్రవేశపెట్టే తేదీలో పెద్ద మార్పును 2017 లో చేశారు. అంతకు, సాధారణ బడ్జెట్ ఫిబ్రవరి చివరి రోజున ప్రవేశపెట్టేవాళ్లు. దీని ద్వారా రాష్ట్ర ప్రభుత్వాల కేంద్రం నుంచి వచ్చే నిధులను అంచనా వేసి ఆయా రాష్ట్ర బడ్జెట్ ను ప్రవేశ పెట్టడానికి అలస్యమవుతుంది కేంద్రం భావించి తేదీని మార్చింది. కొత్త ఆర్థిక సంవత్సరం ప్రారంభమైన మొదటి మూడు



నెలల ఖర్చులకు ప్రభుత్వం అనుమతి పొందేది. అయితే, మొత్తం సంవత్సరానికి సంబంధించిన బడ్జెట్‌కు తర్వాత ఆమోదం లభించేది. 2017 నుంచి నాటికి ఆర్థిక మంత్రి అరుణ్ జైట్లీ బడ్జెట్‌ను ఫిబ్రవరి 1న ప్రవేశపెట్టే సంప్రదాయాన్ని ప్రారంభించారు. దీంతో మార్చి చివరి నాటికి బడ్జెట్‌కు పార్లమెంట్ ఆమోదం పొందేది. **ఎలాంటి మార్పు లేదు..** ఈ సారి కూడా పార్లమెంట్ లో బడ్జెట్ ఫిబ్రవరి 1న ఉధృత సభల ముందుకు రానుంది. బడ్జెట్ సమావేశాలకు సంబంధించి అధికారిక పెద్దస్కాల్ విడుదలైంది. పార్లమెంటరీ వ్యవహారాల క్యూబినెట్ కమిటీ సమావేశమై దీనిపై తుది నిర్ణయం తీసుకుంది. జనవరి 31న బడ్జెట్ సమావేశాలు ప్రారంభ కాబోతున్నాయి. అదే రోజు రాష్ట్రపతి ప్రసంగం ఉంటుంది. అనంతరం ఫిబ్రవరి 1న లోక్ సభ, రాజ్యసభల్లో కేంద్ర ఆర్థిక మంత్రి నిర్మలా సీతారామన్

2026-27 సంవత్సరానికి సంబంధించి వార్షిక పద్దును ప్రవేశపెడతారు. **దేశ చరిత్రలో తొలిసారి ఆదివారం..** కేంద్ర ఆర్థిక మంత్రి నిర్మలా సీతారామన్ వరుసగా ఈ సారి తన తొమ్మిదో బడ్జెట్‌ను సమర్పించబోతున్నారు. ఇది దేశ చరిత్రలో ఓ కీలక మైలురాయి. అయితే ఆదివారం సెలవు దినం కావడంతో పాటు ఆ రోజున గురు రవిదాస్ జయంతి కూడా ఉండటంతో తేదీ మార్పుపై ఊహగానాలు నెలకొన్నాయి. వాటిని ఖండిస్తూ.. అధికారిక ప్రకటన విడుదలైంది. భారత పార్లమెంటరీ చరిత్రలో బడ్జెట్‌ను గతంలో శనివారాల్లో ప్రవేశపెట్టిన సందర్భాలు ఉన్నాయి 2020లో, 2025లో శనివారం పద్దును ప్రవేశపెట్టారు. కానీ ఆదివారం నాడు బడ్జెట్ ప్రవేశపెట్టడం ఇప్పటి వరకు జరగలేదు. కాగా దేశ చరిత్రలో తొలిసారి ఆదివారం బడ్జెట్ ప్రవేశపెట్టబోతున్నారు నిర్మలమ్మ.



ఇరుసుమండలో బ్లో అవుట్స్ కారణాలేంటి?

భారీ శబ్దం, పెద్ద ఎత్తున మంటలు, కాలిపోయిన పచ్చని కొబ్బరి చెట్లు, అంతా గందరగోళం.. కాసేపట్లోనే గ్రామం అంతా ఖాళీ.. డాక్టర్ బీఆర్ అంబేద్కర్ కోససీమ జిల్లా ఇరుసుమండలో తలెత్తిన పరిస్థితి ఇదీ! పచ్చని కోససీమలో బ్లోఅవుట్ ప్రజలను మరోసారి భయభ్రాంతులకు గురి చేసింది. క్రూర్ ఆయిల్తో కూడిన గ్యాస్ లీకై ఒక్కసారిగా మంటలు ఎగసిపడ్డాయి. ఈ ఘటనలో ప్రాణనష్టం జరగకపోవడమే కాస్త ఊపిరి పీల్చుకునే అంశం. కానీ, క్రమశిక్షణ ప్రమాదాలతో అక్కడి ప్రజలు వణికిపోతున్నారు.

బ్లోఅవుట్ ప్రమాదం.. సీఎం చంద్రబాబు సమీక్ష



అమరావతి: బీఆర్ అంబేద్కర్ కోససీమ జిల్లా ఇరుసుమండలో జరిగిన బ్లోఅవుట్ ప్రమాదంపై సీఎం చంద్రబాబు సమీక్ష నిర్వహించారు. ఆ ప్రాంతంలో ప్రస్తుత పరిస్థితులను ఉన్నతాధికారులు ఆయనకు వివరించారు. గ్యాస్ లీకేజీని అరికట్టేందుకు, ప్రజల రక్షణకు వివిధ విభాగాలు తీసుకుంటున్న చర్యలను హెచ్చరికపూర్వకంగా అనిత, సీఎస్ విజయానంద్, ఇతర అధికారులు ముఖ్యమంత్రికి వివరించారు. ఇలాంటి ప్రమాదాలు జరిగినప్పుడు ప్రజలు తీవ్ర భయాందోళనకు గురవుతారని.. వారికి ఎప్పటికప్పుడు వాస్తవ పరిస్థితి వివరించి అందగా నిలవాలని సీఎం చంద్రబాబు సూచించారు. సమస్య పూర్తిగా తీరే వరకు ఇళ్లు, ఊళ్లు వదిలిన వారు ఇబ్బందులు పడకుండా చూడాల్సిన బాధ్యత జిల్లా యంత్రాంగంపై ఉందన్నారు. మంటల కారణంగా కొబ్బరి చెట్లు కాలిపోయిన వారికి పరిహారం అందించాలని ఆదేశించారు. మంటలను అరికట్టేందుకు జాతీయ, అంతర్జాతీయ స్థాయిలో అవసరమైన ఏజెన్సీల సాయాన్ని తీసుకోవాలని సూచించారు. అక్కడ సాధారణ పరిస్థితి నెలకొల్పేందుకు రాష్ట్ర ప్రభుత్వం పరంగా పూర్తి సహకారం అందించాలని చెప్పారు. భవిష్యత్తులో ఈ తరహా ఘటనలు జరగకుండా ఓఎస్సీసీ సహా ఇతర భాగస్వామ్య సంస్థలతో త్వరలో సమావేశం నిర్వహించాలని చంద్రబాబు ఆదేశించారు.



అమరావతి: భోగాపురం విమానాశ్రయానికి అనుమతులు తెచ్చామంటూ వైకాపా అవాస్తవాలు ప్రచారం చేస్తోందని తెదేపా నేత పట్టాభిరామ్ అన్నారు. 2016లోనే సైట్ క్లియరెన్స్ అనుమతులను సీఎం చంద్రబాబు సాధించారని చెప్పారు. భూసేకరణతో పాటు రైతులకు నష్టం జరగకుండా జీవో ఇచ్చారన్నారు. విమానాశ్రయానికి చంద్రబాబే అంకురార్పణ చేశారని వివరించారు. భోగాపురం విమానాశ్రయంపై పట్టాభి ప్రజెంటేషన్ ఇచ్చారు. “భోగాపురం విమానాశ్రయానికి చంద్రబాబు ఎన్ఐటీ ఏర్పాటుచేశారు. దీనికోసం అధికారులను నియమించారు. చంద్రబాబుడిట్ చోరీ చేస్తున్నట్లు వైకాపా పేటిఎం బ్యాచిలు ఆరోపిస్తున్నాయి. వైకాపా పాత్ర లేకపోయినా తామే చేసినట్లు చెప్పుకొంటున్నారు. విమానాశ్రయం నిర్మాణాన్ని అడ్డుకుంటామని పార్టీ నేతలు గతంలో వ్యాఖ్యానించారు. భోగాపురం ఎయిర్పోర్టుడిట్ చంద్రబాబుతో దక్కుతుంది. ఈ ప్రాజెక్టు వేగవంతానికి 2017లోనే స్టీరింగ్ కమిటీ ఏర్పాటైంది. కీలకమైన పర్యావరణ అనుమతులు తీసుకొచ్చాం” అని పట్టాభి వివరించారు.



పరకామణి కేసులో పోలీసులకు హైకోర్టు షాక్

అమరావతి : ఏపీలో సంచలనం సృష్టించిన పరకామణి కేసులో ఏపీ హైకోర్టు కీలక వ్యాఖ్యలు చేసింది. ఈ కేసులో ప్రమేయం ఉన్న పోలీసు అధికారులపై క్రిమినల్ కేసులు నమోదు చేయాలని హైకోర్టు ధర్మాసనం ఆదేశాలు జారీ చేసింది. పరకామణి కేసుపై ఈరోజు హైకోర్టులో విచారణకు రాగా.. కేసు దర్యాప్తులో ముందుకు సాగాలని సీబిడి, ఏసీబీని న్యాయస్థానం ఆదేశించింది. కౌంటింగ్ అంశంలో టేబుల్ ఏర్పాట్లపై సూచనలివ్వాలని హైకోర్టు స్పష్టం చేసింది. నిందితులతో కొందరు పోలీసులు చేతులు కలిపినట్లు సీబిడి నివేదికలో స్పష్టంగా ఉందని.. వారిపై శాఖాపరమైన చర్యలు తీసుకోవాల్సిన అవసరం ఉందన్నారు. చోరీ కేసు మినహా సీబిడి, ఏసీబీ దర్యాప్తులో తెలిసిన ఇతర అంశాలపై దర్యాప్తు కొనసాగించుకోవచ్చని తేల్చిచెప్పింది. తదుపరి విచారణను హైకోర్టు ఎల్లండికి (జనవరి 8) వాయిదా వేసింది. కాగా.. ఈ కేసులో అప్పటి సీబి జగన్ మోహన్ రెడ్డి, టూటోన్ సీబి చంద్రశేఖర్తో పాటు నిందితుడు రవికుమార్ ఆస్తులను పరిశీలించిన ఎస్ఐ లక్ష్మి రెడ్డికి కూడా ప్రమేయం ఉన్నట్లు ఆరోపణలు వెల్లువెత్తాయి. ఈ నేపథ్యంలో ఇప్పటికే ఈ ముగ్గురు పోలీసు అధికారులను పోలీస్ శాఖ వీఆర్డీకు సంపించింది. అయితే ఈ కేసుతో ప్రమేయం ఉన్న పోలీసులపై చర్యలు తీసుకోవాలన్న హైకోర్టు ఆదేశాలతో ఈ ముగ్గురై పిపీ సీబిడి కేసు నమోదు చేసే అవకాశం ఉంది. అలాగే ఈ కేసుకు సంబంధించి కొన్ని పత్రాలను తారుమారు చేశారనే అభియోగాలు ఎదుర్కుంటున్న వన్టోన్ సీబి విజయకుమార్పై కేసు నమోదు చేస్తారా? లేదా? అన్న దానిపై ఉత్తరం నెలకొంది.

ఉచిత ఇసుక పాలసీని సమర్థంగా అమలు చేయాలి: మంత్రి కాల్లు రవీంద్ర

రాజమహేంద్రవరం: ఉచిత ఇసుక పాలసీని ప్రభుత్వం నిర్దేశించిన మార్గదర్శకాల ప్రకారం సమర్థవంతంగా అమలు చేయాలని అధికారులను మంత్రి కొల్లు రవీంద్ర (ఖశీశ్రీశ్రీబి షాజిఅసలీబి) ఆదేశించారు. తూర్పుగోదావరి జిల్లాలో మైన్స్, జియాలజీ శాఖ పనితీరుపై కలెక్టరేట్ నవవేశమందిరంలో మంత్రి సమీక్ష నిర్వహించారు. ఇసుక తవ్వకం నుంచి రవాణా వరకు ఏపీ ఎస్ఎంఎస్ ద్వారా పూర్తిస్థాయి డిజిటల్ పర్యవేక్షణ తప్పనిసరి అని స్పష్టం చేశారు. అధిక లోడ్, ఆక్రమ మైనింగ్, ఆక్రమ రవాణాపై కఠిన చర్యలు తీసుకోవాలని ఆదేశించారు. ఇసుక రవాణాలో బిల్లులు తప్పనిసరి అని, ప్రజల సంక్షేమ ప్రధాన లక్ష్యంగా పనిచేయాలని అధికారులను ఆదేశించారు. ఇసుక లభ్యత, సరసమైన ధరలపై ప్రజల్లో విశ్వాసం పెరిగేలా క్షతస్థాయిలో పనితీరు మెరుగుపరుచుకోవాలని సూచించారు.



అక్కడ దీపం వెలిగించొచ్చు: 'కార్తిక దీపం' ఉత్సర్వులను సమర్థించిన హైకోర్టు

చెన్నై: తిరుప్పరకుండ్రం కొండపై కార్తిక దీపం వెలిగించే విషయంలో తమిళనాడు డీఎంకే ప్రభుత్వానికి ఎదురుదెబ్బ తగిలింది. మదురైలోని ఈ కొండపై ఉన్న దీప స్తంభంలో దీపం వెలిగించేందుకు అనుమతినీస్తూ గతంలో సింగిల్ జడ్జి ఇచ్చిన ఉత్తర్వులను మద్రాసు హైకోర్టు తాజాగా డివిజన్ బెంచ్ సమర్థించింది. ఆ స్తంభంలో దీపం వెలిగించాల్సిన ఆగమశాస్త్రంలో పేర్కొన్నట్లు వ్యాఖ్యలను బలమైన ఆధారాలు చూపించలేకపోయారని డివిజన్ బెంచ్ వెల్లడించింది. ఈ సందర్భంగా దీపం విషయంలో రాష్ట్ర ప్రభుత్వం లేవనెత్తిన అభ్యంతరాలను ధర్మాసనం తిరస్కరించింది. ఏడాదిలో ఒకరోజు ఆ స్తంభంలో దీపం వెలిగిస్తే శాంతిభద్రతలకు అటంకం కలుగుతుందని రాష్ట్ర ప్రభుత్వం పేర్కొనడం హాస్యాస్పదం అని ధర్మాసనం అసహనం వ్యక్తం చేసింది. ఈ విషయాన్ని అసహనంగా రాజకీయం చేశారంటూ కోర్టు అభిప్రాయపడింది. ఈ దీపస్తంభం సుబ్రహ్మణ్యస్వామి ఆలయానికి చెందినదే అని న్యాయస్థానం స్పష్టం చేసింది.

కేసు వివరం ఇదీ.. తిరుప్పరకుండ్రం కొండపై ఉన్న పిళ్ళైయార్ ఆలయం వద్ద కార్తిక దీపోత్సవం సందర్భంగా ఏటా దీపం వెలిగిస్తారు.

అయితే, ఈ కొండపై సికందర్ దర్గాకు 15 మీటర్ల దూరంలో ఉన్న దీపస్తంభం పైనా దీపం వెలిగించేందుకు అనుమతినీవ్వాలంటూ రామ రవికుమార్ అనే వ్యక్తి గతేడాది డిసెంబరులో మద్రాసు హైకోర్టును ఆశ్రయించారు. ఆయన పిటిషన్పై విచారణ జరిపిన మదురై బెంచ్ సింగిల్ జడ్జి.. ఆ స్తంభంపైనా దీపం వెలిగించేందుకు అనుమతినీస్తూ ఉత్తర్వులు జారీ చేశారు. అయితే, కోర్టు ఉత్తర్వులు ఉన్నప్పటికీ.. అక్కడ ఏర్పాట్లు చేయలేదని పిటిషనర్ మళ్లీ న్యాయస్థానం దృష్టికి తీసువచ్చారు. దీంతో మదురై ధర్మాసనంలో భద్రతా విధుల్లో ఉన్న సీఐఎస్ఎఫ్ సిబ్బందితో వెళ్లి దీపం వెలిగించుకోవచ్చని పిటిషనర్కు న్యాయమూర్తి ఉత్తర్వులు జారీ చేశారు. అప్పటికే ఉచ్చి పిళ్ళైయార్ ఆలయం వద్ద సుబ్రహ్మణ్యస్వామి ఆలయ నిర్వాహకుల తరపున కార్తిక దీపం వెలిగించారు. దర్గా సమీపంలో దీపం వెలిగించేందుకు రామ రవికుమార్, హిందూ నేతలతో ప్రయత్నించగా.. తోపులాట జరిగి పలువురు పోలీసులు గాయపడ్డారు. దీంతో ఈ కొండ వద్ద 144 సెక్షన్ విధించారు. సింగిల్ జడ్జి ఉత్తర్వులను సవాల్ చేస్తూ రాష్ట్ర ప్రభుత్వం, దర్గా ప్రతినిధులు డివిజన్ బెంచ్లో పిటిషన్ దాఖలు చేశారు. దీనిపైనే నేడు డివిజన్ బెంచ్ తీర్పు వెలువరించింది.



వెనెజువెలాలో మరోసారి ఉద్రిక్త పరిస్థితులు నెలకొన్నాయి. కారకాస్లోని అధ్యక్ష భవనం సమీపంలో కాల్పులు శబ్దాలు వినిపించాయి. ఉపాధ్యక్షురాలైన డెల్మీ రోడ్రిగ్స్.. వెనెజువెలా అధ్యక్షురాలిగా బాధ్యతలు చేపట్టిన కొన్ని గంటల తర్వాత ఇవి చోటుచేసుకున్నట్లు మీడియాలో కథనాలు తెలిపాయి. సెంట్రల్ కారకాస్లోని మిరోఫ్లోర్స్ పార్కెన్పై డ్రోన్లు ఎగరడాన్ని అక్కడి భద్రతా దళాలు గుర్తించి వాటిపై కాల్పులు జరిపాయి. కాగా, ప్రస్తుత పరిస్థితి అదుపులోనే ఉందని వెనెజువెలా అధికారులు పేర్కొన్నారు. ఈ ఘటనకు సంబంధించిన మీడియాలు నెట్టింట్ వైరల్ అవుతున్నాయి. ఇక, దాదాపు ఓ నిమిషం పాటు కాల్పుల శబ్దాలు వినిపించాయని, అయితే అవి అంత తీవ్రంగా లేవని అధ్యక్ష భవనం సమీపంలోని ఓ నివాసి పేర్కొన్నారు. ఈ శాజా కాల్పులపై అమెరికా స్పందించింది. ఇందులో తమ ప్రమేయం ఏమీ లేదని స్పష్టం చేసింది. వెనెజువెలాలో పరిస్థితిని నిశితంగా పరిశీలిస్తున్నామని అమెరికా అధికారి ఒకరు తెలిపారు. మరో ఘటనలో అధ్యక్ష భవనం వద్ద భద్రత నిర్వహించే పారామిలిటరీ సభ్యుల మధ్య సమన్వయోపం వల్ల కాల్పులు జరిగినట్లు సీఎన్ఎన్ తన కథనంలో పేర్కొంది.

పర్యావరణ పరిరక్షణపై పవన్ కల్యాణ్ స్పెషల్ ఫోకస్.. అధికారులకు కీలక ఆదేశాలు

అమరావతి, జనవరి 6 : ఆంధ్రప్రదేశ్ రాష్ట్ర ఉప ముఖ్యమంత్రి పవన్ కల్యాణ్ ‘గ్రీన్ గ్రీన్ వాల్ ఆఫ్ ఆంధ్రప్రదేశ్ ప్రాజెక్ట్పై ఏపీ సచివాలయంలో ఇవాళ(మంగళవారం) సమీక్ష సమావేశం నిర్వహించారు. ఈ సమావేశంలో పలు కీలక అంశాలపై చర్చించారు. అనంతరం అధికారులకు దిశానిర్దేశం చేశారు. ఈ సమావేశంలో ప్రాజెక్ట్ లక్ష్యలు, అమలు విధానం, కాలపరిమితి, పర్యావరణ ప్రయోజనాలపై విస్తృతంగా చర్చించారు. ప్రాజెక్ట్ అమలుకు అవసరమైన శాఖల సమన్వయం, నిధుల వినియోగం, దశలవారీ కార్యాచరణపై మాట్లాడారు. 2030 నాటికి గ్రీన్ వాల్ నిర్మాణ లక్ష్యం.. అధికారుల వివరాల ప్రకారం, ఈ ప్రతిష్ఠాత్మక పర్యావరణ ప్రాజెక్ట్ను 2030 నాటికి పూర్తి చేయడమే లక్ష్యంగా నిర్దేశించారు. రాష్ట్రంలోని 1,034 కిలోమీటర్ల తీరప్రాంతం వెంట 5 కిలోమీటర్ల వెడల్పుతో గ్రీన్ బెల్ట్ ఏర్పాటు చేయాలని ప్రభుత్వం భావిస్తోంది.

ఈ గ్రీన్ వాల్ ద్వారా తీరప్రాంతాలను పర్యావరణ పరంగా బలోపేతం చేయడంతో పాటు, భవిష్యత్తు తరాలకు సుస్థిరమైన సహజ వనరులు అందుబాటులో ఉంచడం ప్రధాన ఉద్దేశ్యంగా పేర్కొన్నారు. **తుఫానులు, సముద్ర మట్టం పెరుగుదల నుంచి రక్షణ....** ఈ సందర్భంగా డిప్యూటీ సీఎం పవన్ కల్యాణ్ మాట్లాడారు. గ్రీన్ గ్రీన్ వాల్ ప్రాజెక్ట్ను జీవన పర్యావరణ కవచంగా అభివర్ణించారు. తుఫానులు, సముద్ర మట్టం పెరుగుదల, తీర ప్రాంత కోత వంటి ప్రకృతి విపత్తుల నుంచి ప్రజలను, భూభాగాన్ని రక్షించడంలో ఈ ప్రాజెక్ట్ కీలక పాత్ర పోషిస్తుందని వివరించారు. ప్రత్యేకంగా తీరప్రాంత గ్రామాలు ఎదుర్కొంటున్న పర్యావరణ ప్రమాదాలకు ఇది దీర్ఘకాలిక పరిష్కారంగా మారుతుందని అభిప్రాయపడ్డారు. ఈ ప్రాజెక్ట్ను ఆంధ్రప్రదేశ్కు పర్యావరణ పరంగా మైలురాయిగా తీర్చిదిద్దాలని అధికారులకు సూచించారు. శాస్త్రీయ పద్ధతులు, నిపుణుల సూచనలతో ఈ ప్రాజెక్ట్ అమలు చేయాలని స్పష్టం చేశారు. **జీవవైవిధ్యం, జీవోపాధి పెంపే లక్ష్యం..** ఈ ప్రాజెక్ట్ ద్వారా కేవలం



పర్యావరణ రక్షణే కాకుండా, జీవవైవిధ్యాన్ని పెంపొందించడం, స్థానిక ప్రజలకు ఉపాధి అవకాశాలు సృష్టించడం కూడా లక్ష్యంగా పెట్టుకున్నట్లు అధికారులు తెలిపారు. మత్స్యకారులు, తీరప్రాంత రైతులు, అటవీ ఆధారిత జీవనోపాధులపై ఆధారపడే వర్గాలకు ఈ ప్రాజెక్ట్ ద్వారా లాభం చేకూరుతుందని వివరించారు. **అప్రెకన్ గ్రీన్ గ్రీన్ వాల్ నుంచి ప్రేరణ..** ఈ ప్రాజెక్ట్ రూపకల్పనకు అప్రెకన్ గ్రీన్ గ్రీన్ వాల్ నుంచి ప్రేరణ పొందినట్లు అధికారులు వెల్లడించారు. ప్రధానంగా మడ అడవులు (మ్యూంగ్రోవ్స్), సరుగుడు ఉప్పు తట్టుకునే ఇతర చెట్ల జాతులు నాటడంపై ప్రత్యేక దృష్టి సారించనున్నారు. ఇవి తీర ప్రాంతాల్లో మట్టి కోతను అడ్డుకోవడంలో, పర్యావరణ సమతుల్యతను కాపాడటంలో కీలకంగా పనిచేస్తాయని అధికారులు సూచించారు.

ఈ సమీక్ష సమావేశంలో అటవీ, పర్యావరణ శాఖ ముఖ్య కార్యదర్శి కాంటిలాల్ దండే, ప్రిన్సిపల్ కన్సర్వేటర్ ఆఫ్ ఫారెస్ట్ వీవీ చలపతి రావు, ఇతర సీనియర్ అధికారులు పాల్గొన్నారు.

ఎమ్మెల్సీ షెక్స్ తొలగింపు.. ఉద్రిక్తం



గుంటూరు, జనవరి 6: జిల్లాలోని తెనాలిలో ఎమ్మెల్సీ అలపాటి రాజా షెక్స్ తొలగింపుపై రగడ చోటు చేసుకుంది. షెక్స్ తొలగింపుపై టీడీపీ నాయకులు, మున్సిపల్ అధికారుల మధ్య తీవ్ర

వాగ్వివాదం జరిగింది. షెక్స్ తొలగింపుపై మున్సిపల్ అధికారులతో తెలుగు దేశం నేతలు ఘర్షణకు దిగారు. దీంతో తెనాలిలో పరిస్థితి ఉద్రిక్తంగా మారింది. వాహబ్ చౌక్ వద్ద డివైడర్ మధ్యలో ఎమ్మెల్సీ అలపాటి రాజా షెక్స్ ని ఏర్పాటు చేశారు. అయితే ఈ షెక్స్ ని మున్సిపల్ సిబ్బంది తొలగించారు. దీంతో మున్సిపల్ సిబ్బంది తీరుపై టీడీపీ నేతలు ఆగ్రహం వ్యక్తం చేశారు. షెక్స్ తొలగింపుపై టీడీపీ నాయకులు రోడ్డు మీద టైలాయింబి నిరసన వ్యక్తం చేశారు. మున్సిపల్ అధికారులకు వ్యతిరేకంగా వినాదాలు చేశారు. తెలుగు దేశం నేతల ఆందోళనతో అక్కడకు వచ్చిన మున్సిపల్ సిబ్బందితో వారు వాగ్వివాదానికి దిగారు. షెక్స్ ని ఎలా తొలగిస్తారంటూ వారిని నిలదీశారు. ఈ క్రమంలో మున్సిపల్ సిబ్బంది, తెలుగు తమ్ముళ్లు మధ్య వాగ్వివాదం చోటు చేసుకుంది. దీంతో అక్కడ టెన్షన్ వాతావరణం నెలకొంది. టీడీపీ నేతల ఆందోళనతో ట్రాఫిక్ అంతరాయం ఏర్పడింది.

రోడ్ల మీరమ్మేతులకు గ్రహీణం

తాండూరు: అధ్వానంగా మారిన గ్రామీణ రోడ్లను బాగు చేయడానికి ఏడాదిన్నర కిందటే రూ.15.20 కోట్లు మంజూరయ్యాయి. పనులు మాత్రం ఇప్పటికీ పూర్తి కాలేదు. కంకర, తారు తొలగి అడ్డదిడ్డంగా మారాయి. వర్షాకాలంలో సవ్యంగా వెళ్లే పరిస్థితి లేక వాహనదారులు తీవ్ర ఇబ్బందులు ఎదుర్కొన్నారు. ప్రస్తుతం పనులు చేయడానికి వాతావరణం అనుకూలంగా ఉన్నా.. వెరూ పట్టించుకో వడం లేదు.

నిధుల మంజూరు ఇలా..

తాండూరు మండలం జిన్నగర్రి- సంకిరెడ్డిపల్లికి రూ.కోటి, ధారూర్ వాగు సరిహద్దు నుంచి సంకిరెడ్డిపల్లి వరకు రూ.50 లక్షలు, పీడబ్ల్యూడి రోడ్డు నుంచి బిజ్నార్కు రూ.61 లక్షలు, పీడబ్ల్యూడి రోడ్డు నుంచి గోనూరుకు రూ.71 లక్షలు, పీడబ్ల్యూడి రోడ్డునుంచి రాంపూరుకు రూ.41 లక్షలు, పెద్దేముల్ నుంచి పెద్దేముల్ తండాకు రూ.80 లక్షలు, హన్మాలూ ఎక్స్ రోడ్డు నుంచి జయరాంతండా సరిహద్దుకు రూ.2 కోట్లు, గిర్నాపూరు ఎక్స్ రోడ్డు నుంచి చింతామణిపట్నం, గిర్నాపూరు తండాకు రూ.83.50 లక్షలు, పీడబ్ల్యూడి రోడ్డు నుంచి ఖానాపూరుకు రూ.67లక్షలు, యాలాల మండలం పీడబ్ల్యూడి రోడ్డు నుంచి కమాల్‌పూరు, విశ్వనాథ్‌పూరు వరకు రూ.1.75 కోట్లు, పీడబ్ల్యూడి రోడ్డు నుంచి తిమ్మాయపల్లికి రూ.32 లక్షలు, పీడబ్ల్యూడి దారి నుంచి కమాల్‌పూరుకు రూ.21 లక్షలు, పీడబ్ల్యూడి రోడ్డు నుంచి నాగసమందర్‌కు రూ.71 లక్షలు, కోట్‌పల్లి మండలం అక్రోచ్ రోడ్డు నుంచి ఇందోల్‌కు రూ.35 లక్షలు, బషీరాబాద్ మండలం బషీరాబాద్ నుంచి కొత్తాపూరు, దామర్‌చేడ్‌కు రూ.3.25 కోట్లు, మైల్వార్ నుంచి



కంసాన్‌పల్లి(బి) వరకు రూ.50లక్షలు, పీడబ్ల్యూడి నుంచి మంథన్‌గడ్‌కు రూ.58 లక్షలు మంజూరయ్యాయి.

17 రోడ్లు.. 34.57 కి.మీ. పొడవు..

అన్ని మండలాల్లో 17 రోడ్లను బాగు చేస్తే 34.57 కి.మీ. దూరం బాగుపడతాయి. తాండూరు మండలంలో 5, యాలాల మండలంలో 4, బషీరాబాద్ మండలంలో 3, పెద్దేముల్ మండలంలో 4, కోట్‌పల్లి మండలంలో ఒక రోడ్డును బాగు చేయాల్సి ఉంది.

ఉన్నతాధికారులే నిరయం తీసుకోవాలి..

రహదారుల మరమ్మతులు చేపట్టడానికి గుత్తేదారులు ముందుకు రాకపోవడంతోనే పనులు కావడం లేదు. ఇప్పటికే ఏడు సార్లు టెండర్లు పిలిచాం. ఒక్కరూ రాలేదు. మరమ్మతుల విషయంలో ఉన్నతాధికారులు తగిన నిర్ియం తీసుకోవాల్సి ఉంది.సత్యనారాయణరెడ్డి, పంచాయ తీరాజ్ శాఖ ఈఈ

ఊరిబాగుకు ‘ఉపాధి’

పెద్దపల్లి : కోటి ఆశలతో పంచాయతీల్లో పాలకవర్గాలు వగ్గలు చేపట్టగా గ్రామాలను ఆదర్శంగా తీర్చిదిద్దేందుకు ఉ విప్లవీకరణను సర్పంచులకు కొన్ని సవాళ్లు ఎదురుకానున్నాయి. పంచాయతీల్లో నిధుల సమస్య వెంటాడుతుండగా ప్రతి చిన్న పనికి దిక్కులు చూసే పరిస్థితి నెలకొంది. ఈ నేపథ్యంలో పల్లెల అభివృద్ధికి ఉపాధి హామీ పథకం బాసటగా నిలవనుంది. ప్రస్తుతం ఈ పథకాన్ని మార్చిన కేంద్రం వికసిత్ భారత్ - గ్యారంటీ రోజ్‌గార్ ఆండ్ అజీవికా మిషన్ (వీబీ-జీ రాం జీ)గా చట్టం చేసినా ఎప్పటి నుంచి అమలు చేస్తారన్న విషయమై స్పష్టత లేదు.

కొత్త చట్టం ప్రభావం

వీబీ జీ రాం జీ చట్టం పనులపై కొంత ప్రభావం చూపనుందన్న అభిప్రాయం వ్యక్తమవుతోంది. ఇప్పటి వరకు కూలీలకు కేంద్రం 90 శాతం, రాష్ట్రం 10 శాతం నిధులు కేటాయించేది. సామగ్రి వాటాలో 60 శాతం కేంద్రం, 40 శాతం రాష్ట్రం మంజూరు చేసేది. కొత్త చట్టంలో కూలీలకు కేంద్రం 60 శాతం, రాష్ట్రం 40 శాతం నిధులు విడుదల చేయాల్సి ఉంది. తాజా విధానంలో కూలీలకు కొంత ఇబ్బంది లేకున్నప్పటికీ సామగ్రి వాటాలో చేసే పక్కా భవనాలు, సిమెంట్ రోడ్ల నిర్మాణానికి అటంకం కలగనుంది. కొత్త చట్టం అమలుపై మార్గదర్శకాలు రావాల్సి ఉంది.

భూగర్భజలాలకు భరోసా

గుట్టలు, అటవీ ప్రాంతాల్లో కాంటూరు, సమతల కందకాలు నిర్మిస్తే భూగర్భజలాలు పెరగనున్నాయి. ఆయకట్టు పెంపునకు చెరువులు, కాలువల పుణికతీత, పునరుద్ధరణ పనులు, చెక్‌డ్యాంలు, ఊట కుంటలు నిర్మించుకోవచ్చు.

266 పనులకు అవకాశం

గ్రామాల అభివృద్ధి ఎక్కువగా ఉపాధి హామీపై ఆధారపడనుంది. దీని ద్వారా 266 రకాల పనులు చేసుకోవచ్చు.సిమెంట్ రోడ్ల నిర్మాణానికి కూలీల, పని నిష్పత్తి ఆధారంగా నిధులు కేటాయిస్తున్నారు.



పంట భూములకు ఎరువులు, విత్తనాలు తీసుకెళ్లేందుకు దారులు నిర్మించుకోవచ్చు. జనావాసాల్లోని పు్థా నీరు రోడ్లపై చేరకుండా మురుగు కాలువల నిర్మాణానికి అవకాశం ఉంది. పంచాయతీలకు సొంత గూడు, పాఠశాలలు, అంగన్‌వాడీ భవనాలు నిర్మించుకునే వీలుంది.వ్యక్తిగత, సామాహిక మరుగుదొడ్లు, ఇంకుడు గుంతలు నిర్మించుకునేందుకు నిధులు రానున్నాయి. వన మహాత్మ్యవంలో మొక్కల పెంపకం, బంజరు, బీడు భూముల్లో పండ్ల తోటల పెంపకం చేపట్టవచ్చు. ఉమ్మడి జిల్లా వివరాలు సొంత భవనాలు లేని పంచాయతీలు : 584 గూడు లేని అంగన్‌వాడీ కేంద్రాలు : 973 పునరుద్ధరణకు నోచుకోని చెరువులు : 2,758 నిర్మించాల్సిన సిమెంట్ రోడ్లు, మురుగు కాలువలు : 847 కి.మీ.ల పొడవు

మరకలు

కోకాపేటలో ఇల్లు కట్టేద్దాం..!



హైదరాబాద్ : కోకాపేటలో ఇల్లు కట్టుకుంటే దర్జాగా ఉ ందొచ్చున్న అంచనాతో కొందరు ప్రభుత్వ భూములపై కన్నేశారు.సర్కారు స్థలాల్లో గుడిసెలు, చిన్న ఇళ్ళు కట్టుకుని క్రమబద్ధీకరించుకున్న వారి వివరాలను సేకరిస్తున్నారు. వారి పట్టాలను తీసుకుని నకిలీ పట్టాలు సృష్టించి ఇళ్ళు కట్టుకుంటున్నారు. 80, వంద గజాల్లో అంతస్తులు నిర్మిస్తున్నారు. అధికారులకు అనుమానం వచ్చి పరిశీలించగా... కలెక్టర్ సంతకాన్ని ఫోర్టరీ చేసి కట్టుకుంటున్నారని తేలింది. కోకాపేటతో పాటు మణికోండలోనూ ఓ వ్యక్తి 60గజాల స్థలాన్ని ఆక్రమించి ఇల్లు

ఒక్క క్లిక్.. వివాదాలకు చెక్



హైదరాబాద్ : ప్రభుత్వ ఆధీనంలో ఉన్న పట్టణ భూగరిషృ పరిమితి భూములను రక్షించేందుకు రంగారెడ్డి జిల్లా రెవెన్యూ అధికారులు కొత్త విధానాన్ని అమలు చేస్తున్నారు. పట్టణ భూ గరిషృ పరిమితి చట్టం(అర్బన్ ల్యాండ్ సీలింగ్) పరిధిలోని సర్కారు భూముల వివరాలను ‘ఈ-కోర్టు-యూఎల్‌సీ ఆర్ఆర్’ పోర్టల్‌లో సమాధు చేశారు. తాము యూఎల్‌సీ పరిధిలోకి రామని, తమ భూములు ఇప్పించాలంటూ కొందరు న్యాయస్థానాలను ఆశ్రయిస్తున్నారు. ఇవన్నీ తప్పేనంటూ రుజువు చేసేందుకు ఈ-కోర్టు పోర్టల్‌లోని ఆధారాలను ట్రైబ్యునల్ కోర్టులు, హైకోర్టులకు రెవెన్యూ అధికారులు సమర్పించను న్నారు. శరీలింగంపల్లి, గచ్చిబౌలి, రాజేంద్రనగర్, ఎల్వీనగర్, శంషాబాద్, మెయినాబాద్, చేవెళ్ల, మహేశ్వరం ప్రాంతాల్లో పట్టణ భూ గరిషృ పరిమితి చట్టంలో భాగంగా తొమ్మిదవేల ఎకరాలకుపైగా ఇప్పటికీ ప్రభుత్వ ఆధీనంలో ఉన్నాయి. ఆయా ప్రాంతాల్లో ఎకరా రూ.25కోట్ల నుంచి రూ.50 కోట్ల వరకూ పలుకుతోంది. కొందరు ప్రైవేటు వ్యక్తులు తప్పుడు పత్రాలు సృష్టించి కోర్టులను ఆశ్రయిస్తున్నారు. ఓ రియల్ వెంచర్ సంస్థ ప్రతినిధులు తాము యూఎల్‌సీ పరిధిలోకి రాని భూములును కొనుగోలు చేశామని, నాలా కన్వర్షన్ చేయాలంటూ

కట్టారు.

దర్జాగా ఆక్రమణలు: కోకాపేట, పుష్పాలగూడ, మణికోండ ప్రాంతాల్లో ప్రభుత్వ భూములున్న కొన్ని ప్రాంతాల్లో వివాదాలు కొనసాగుతున్నాయి. రెవెన్యూ అధికారులు వీటిపై దృష్టిసారించడంతో రియల్ వెంచర్ల ప్రతినిధులు, పేదలకు ప్రభుత్వం క్రమబద్ధీకరించిన భూములను ఆక్రమించుకోవడం ప్రారంభించారు. తాజాగా కోకాపేటలో నలుగురు వ్యక్తులు సర్వేసంబరు 147లోని 80 గజాల చొప్పున కొన్ని ఫ్లాట్లకు మార్నింగ్ చేసి ఇళ్ళు కట్టుకుంటున్నారు. అధికారులు పట్టాలను పరిశీలించగా... రంగారెడ్డి కలెక్టర్‌గా విధులు నిర్వహించిన హరీష్ సంతకంతో జారీచేసిన పట్టాగా ఉంది. ఫోరెన్సిక్ పరీక్ష చేయించగా... హరీష్ సంతకం కాదని తేలింది.

సమగ్ర సర్వే నిర్వహిస్తాం గండిపేట్ మండలంలోని ప్రభుత్వ భూములను ఆక్రమించుకునేందుకు కొందరు ప్రయత్నిస్తున్నారన్న సమాచారం ఉంది. 60గజాలు, 80 గజాల చొప్పున నాలుగైదు ఫ్లాట్లను ఆక్రమించి బహుళ అంతస్తుల భవనాలను నిర్మించాలన్నదే వారి ప్రణాళిక. భూములన్నింటినీ పరిశీలించి సమగ్రసర్వే నిర్వహించ నున్నాం.ఎన్.శ్రీనివాసరెడ్డి, తహసీల్దార్

బుధవారం 7 జనవరి 2026

చెరువులకు సం‘క్రాంతులు’

హైదరాబాద్ : సగరంలో ఆక్రమణలకు గురైన చెరువులకు హైద్రా పునరుజ్జీవం పోస్తోంది. తటాకాలు కొత్త రూపు సంతరించుకు న్నాయి. మొదటిదశలో భాగంగా ఆరు కాసారాల్లో సుందరీకరణ చేపట్టారు. ఇప్పటికే బతుకమ్మకుంట పనులు పూర్తయ్యాయి. సంక్రాంతికి పాతబస్తీలోని బమ్మ రుఖ్ సుద్దోలా చెరువు, మాదాపూర్‌లోని తమ్మిడికుంట, కూకట్‌పల్లి నల్లచెరువుల్లో చేపట్టిన ప్రగతి పనులు పూర్తి కానున్నాయి. వాటి వద్ద ఈ నెల 11 నుంచి మూడ్రోజులపాటు పతంగుల పండుగ నిర్వహించేందుకు హైద్రా ఏర్పాట్లు ప్రారంభించింది. **ఆక్రమణల నుంచి ఆహ్లాదకరంగా..**



ఆక్రమణకు గురైనవే. పలు తటాకాలకు హైద్రా విముక్తి కల్పించింది. 14 ఎకరాలకు కుంచించుకుపోయిన తమ్మిడికుంట చెరువు.. ఇప్పుడు 30 ఎకరాల్లో సుందరంగా ముస్తాబవుతోంది. మురుగు కలపకుండా పైపులైన్లు వేశారు. చెరువులోకి వరద సాఫీగా వచ్చేందుకు కాలువలు నిర్మించారు.కూకట్‌పల్లిలోని నల్ల చెరువు విస్తీర్?ం 16 ఎకరాలకు పడిపోయింది. ఆక్రమణలను తొలగించి విస్తీరా?న్ని 30 ఎకరాలకు పెంచారు.పాతబస్తీలోని బమ్మ రుఖ్ సుద్దోలా చెరువు 4 ఎకరాల విస్తీరా?నికి పడిపోవడంతో.. దురాక్రమణలను నేలమట్టం చేసి, 17 ఎకరాల్లో పునరుజ్జీవం కల్పించారు.మాదాపూర్‌లోని సున్నం చెరువు, ఉప్పల్‌లోని నల్లచెరువుల వద్ద అభివృద్ధి పనులు పురోగతిలో ఉన్నాయని హైద్రా అధికారులు తెలిపారు.

3 ప్రాంతాలు

హైదరాబాద్ సగరంలో విలువైన భూములను వేలం వేసేందుకు హైదరాబాద్ మహానగరాభివృద్ధి సంస్థ(హెచ్ఎండిఏ) సిద్ధమవుతోంది. ఈ నెలలోనే నోటిఫికేషన్ ఇవ్వనున్నట్లు తెలుస్తోంది. బంజారాహిల్స్ లోని హెచ్ఎండిఏకు ఉన్న 8.3 ఎకరాలతోపాటు కొండాపూర్‌లో 20 ఎకరాలను బహిరంగ వేలంలో విక్రయించాలని యోచిస్తోంది. ఇప్పటికే బంజారాహిల్స్‌లోని ఫిల్మ్‌నగర్ ప్రాంతంలో ఫ్లాట్లుగా విభజించారు.

కోకాపేటలో 70 ఎకరాలు

కోకాపేట సర్వీసు రోడ్డు టోల్ బూత్ వక్కనే హెచ్ఎండిఏకు 70



ఎకరాలు ఉంది. ఇప్పటికే వాటిలో మౌలిక వసతులను కల్పించింది. అయితే గతంలో ఈ భూమిని ఎస్ఈజడ్ కోసం కొన్ని కంపెనీలకు లీజుకు కేటాయించారు. సంస్థలను ఏర్పాటు చేసేందుకు ఏ కంపెనీ ముందుకు రాలేదు. లీజు గడువు కూడా ముగిసింది. దీంతో బటీ ఎస్ఈజడ్ కోసం ఇచ్చిన నోటిఫికేషన్‌ను వెనక్కి తీసుకునేందుకు హెచ్ఎండిఏ ఆయా సంస్థలతో సంప్రదింపులు జరుపుతోంది. దాదాపు అన్ని కంపెనీలు సానుకూలంగా స్పందించాయని ఉన్నతాధికారి తెలిపారు.

విద్యాల్లి పీఠం.. సమాజ హితం

నల్గొండ : విద్యార్థులు చదువుతో పాటు సమాజ సేవలో భాగస్వాముల వుతున్నారు. జాతీయ సేవా పథకం (ఎన్ఎస్ఎస్) ద్వారా గ్రామీణ ప్రాంతాల్లో పలు సేవా కార్యక్రమాలు నిర్వహిస్తున్నారు. మొక్కలు నాటడం, మూఢనమ్మకాల నిర్మూలన, ప్రభుత్వ పథకాలు, ఆరోగ్యం, పారిశుధ్య నిర్వహణపై అవగాహన కార్యక్రమాలు చేపడుతున్నారు. ప్రస్తుతం ఉమ్మడి జిల్లాలో మహాత్మాగాంధీ యూనివర్సిటీ పరిధిలో పలుహోల్డి ఎన్ఎస్ఎస్ శిబిరాలు కొనసాగుతున్నాయి. ఎంజీయూ పరిధిలో ఉమ్మడి జిల్లాలో ఈ విద్యా సంవత్సరం జనవరి మొదటి తేదీ వరకు 43 శిబిరాలు నిర్వహించారు. ఈ సంఖ్య మార్చి నాటికి 120 వరకు చేరనుంది.

ఉమ్మడి జిల్లాలో 163 విభాగాలు..

ఉమ్మడి నల్గొండ జిల్లాలో ప్రస్తుతం 163 ఎన్ఎస్ఎస్ విభాగాలు ఉ న్నాయి. మొత్తం 16,300 మంది వాలంటీర్లు ఉన్నారు. ఒక్కో విభాగంలో 100 మంది విద్యార్థుల చొప్పున ఉన్నారు. ప్రతిఏటా గ్రామీణ ప్రాంతాల్లో నిర్వహించే శిబిరం నిర్వహణకు ఒక్కో విభాగానికి కేంద్ర ప్రభుత్వం రూ.35,000 మంజూరు చేస్తుంది.



విస్తృతంగా కార్యక్రమాలుడా.మారం వెంకటరమణారెడ్డి, ఎంజీయూ ఎన్ఎస్ఎస్ కో-ఆర్డినేటర్‌నల్గొండ, సూర్యాపేట, యాదాద్రి భువనగిరి జిల్లాలో విస్తృతంగా ఎన్ఎస్ఎస్ శిబిరాలు నిర్వహిస్తున్నాం. ఎప్పటికీ వు్దు శిబిరాలను సందర్శించి వాలంటీర్లు చేసే సేవా కార్యక్రమాలను పరిశీలిస్తున్నాం. మార్చి నాటికి 163 ఎన్ఎస్ఎస్ విభాగాల్లో 120కి పైగా శిబిరాలు నిర్వహించేలా కృషి చేస్తాం.వాలంటీర్లకు ఉన్నత విద్య, పలు ఉద్యోగ అవకాశాల్లో ప్రాధాన్యం ఉంటుంది. రానున్న రోజుల్లో ఎంజీయూ ఎన్ఎస్ఎస్ యూనిట్‌కు రాష్ట్రవాస్త్రంగా ప్రత్యేక గర్వింపు తీసుకువచ్చేలా కృషి చేస్తాం.

నాయకత్వ లక్షణాలు పెంపొందుతాయి

గీత, ఎన్ఎస్ఎస్ వాలంటీర్ కాకతీయ డిగ్రీ కళాశాల నాకు చిన్నప్పటి నుంచి సమాజ సేవ అంటే ఎంతో ఇష్టం. గ్రామీణ ప్రాంతాల్లో నిర్వహించే శిబిరంలో పాల్గొన్నా. శ్రమదానం, మొక్కలు నాటడం, బాల్యవివాహాలు, మూఢనమ్మకాల నిర్మూలన, అంటువ్యాధు లు, ప్రభుత్వ పథకాలపై ప్రజలకు అవగాహన కల్పించాం. శిబిరంలో పాల్గొనడం ద్వారా కలిసి పనిచేసేత్వం ఏర్పడింది. క్రమశిక్షణ, నాయకత్వ లక్షణాలు పెంపొందాయి.

మ్యాష్ తాలగింపు.. చాతీలే దిక్కు

తిరుమల : ఎస్సీ మ్యూజియం ఆధునికీకరణ పనుల నుంచి బెంగళూరుకు చెందిన మ్యాష్ సిస్టమ్స్ (సాఫ్ట్‌వేర్) సంస్థను తితిదే తొలగించింది. అంతర్జాతీయ స్థాయి ప్రమాణాలతో మ్యూజియాన్ని అందుబాటులోకి తీసుకురావాలని 2020లో నిరయించి చాతల సహకారంతో పనులు ప్రారంభించారు. 3డి, 7డి టెక్నాలజీ కోసం టీసీఎస్ సంస్థ రూ.125 కోట్లు, బెంగళూరుకు చెందిన మ్యాష్ సంస్థ రూ.20 కోట్లు వెచ్చించడానికి ముందుకు వచ్చాయి. టీసీఎస్ సంస్థ అంతర్గత ఆధునికీకరణ పనులు పూర్తయేదుడంతో పలు గ్యాలరీలు అందుబాటులోకి వచ్చాయి. మ్యాష్స్ సంస్థ సివిల్, ఎలక్ట్రికల్, పీసీ డక్టింగ్ వర్క్సును కొంతవరకు చేసి నిలిపివేసింది. ఐదు గ్యాలరీల పనులు చేయాలి్నానా ఒక్క దానిలో మాత్రమే 80 శాతం పూర్తిచేసిం



ది. ఈ నేపథ్యంలో తితిదే అధికారులు పలుమార్లు లేఖలు రాసినా పట్టించుకోలేదు. చివరకు గత సంవత్సరం జులైలోగా పూర్తిచేస్తామని చెప్పినా పట్టించుకోలేదు. దీంతో డిసెంబర్ 16న జరిగిన తితిదే ధర్మకర్తల మండలి తీర్మానం మేరకు సదరు సంస్థను అభివృద్ధి పనుల నుంచి తొలగించారు.

రూ.20 కోట్ల పనులు

ప్రస్తుతం మ్యాష్స్ సంస్థ చేపటాల్సిన మిగిలిన పనులు పూర్తిచేసేందుకు ఆసక్తి కలిగిన దాతలను సంప్రదించి వారిచ్చే విరాళాలతో ఉచితంగా పూర్తిచేయాలని తితిదే బోర్డులో నిర్?యం తీసుకున్నారు. మరోవైపు రూ.20 కోట్ల కోసం ఏళ్లతరబడి పనులు సాగదీయడంపైనా విమర్శలు వ్యక్తమవుతున్నాయి. ధర్మకర్తల మండలి, అధికారులు చొరవతీసుకుని నూతన సంవత్సరంలోనైనా అందుబాటులోకి తీసుకురావాలని భక్తులు కోరుతున్నారు.

శివయ్యా.. ఇవెక్కడి పనులు

శ్రీకాళహస్తి : బృహత్తర ప్రణాళిక అమలులో భాగంగా శివయ్య గోపురం సమీపంలో రూ.1.80 కోట్ల వ్యయంతో అత్యాధునిక సాంకేతికతతో ఆర్చిత సేవా కొంటర్లను అలయ అధికారులు సిద్ధం చేయించారు. వీటిని ఇంకా ప్రారంభించనేలేదు. అప్పుడే మరమ్మతులు చేపట్టడంపై విమర్శలు వెల్లువెత్తుతున్నాయి.

అప్పుడు ఆమోదించిన వారే



సాధారణంగా క్యూలైన్లు ఐదు అడుగుల ఎత్తు ఉంటాయి. ఇక్కడ రద్దీ సమయాల్లో భక్తులు క్యూలైన్ల ఎత్తుందుకు వీలేకుండా ఆరు అడుగుల ఎత్తు పెట్టారు. ప్రణాళిక దశ నుంచే పలు దఫాలుగా దేవాదాయశాఖ కమిషనర్, సంబంధిత ఎస్‌ఈ ఆదేశాలతో పనులు పూర్తి చేశారు. ప్రారంభానికి సిద్ధంగా ఉన్న తరుణంలో క్యూలైన్ల ఎత్తు తగ్గించాలని ఉన్నతాధికారి ఆదేశించారని అలయ అధికారులు ముందూమెసుక ఆలోచించకుండా వాటిని నాలుగు అడుగులకు తగ్గించే పనులు ప్రారంభించారు. క్యూలైన్లు అందుబాటులోకి వచ్చాక భక్తులు వాటిని దాటుకుంటూ వెళ్లే పరిస్థితి వస్తే మళ్లీ పెంచరన్న గ్యారంటీ లేదు. దీనివల్ల నిధులు పెద్దఎత్తున వృధా కాకుండా అలయ అధికారులు దృష్టి సారించాల్సి ఉంది.

నకిలీ పత్రాలు.. అక్రమ పూహాలు

విశాఖపట్నం : మధురవాడ ప్రాంతంలో ఎంతో విలువైన జీవీఎంసీ పార్కు ప్రభుత్వ స్థలాలకు నకిలీ పత్రాలు సృష్టించి కొందరు తమ గుప్పిట్లో పెట్టుకున్నారు. మధురవాడలోని ఆర్టీసీ కాలనీ సమీపంలో 2004లో శ్రీలక్ష్మీనగర్ పేరుతో 3.02 ఎకరాల్లో 29 ప్లాట్లతో ఓ ప్రైవేటు లే-అవుట్ వేశారు. కాలనీ అవసరాలను దృష్టిలో పెట్టుకుని 31 సంట్లు పార్కు నిమిత్తం జీవీఎంసీకి ఇచ్చారు. ఇందులో సుమారు 500 గజాలకు ముగ్గురు వ్యక్తులు నకిలీ పత్రాలు సృష్టించారు. వాటిని ఓ ప్రైవేటు ఫైనాన్స్ కంపెనీలో రూ.1.13 కోట్లకు తనఖా పెట్టారు. అయితే డబ్బులు చెల్లించలేదని... 500 గజాల స్థలంలో ఫైనాన్స్ కంపెనీ ప్రతినిధులు నోటీసు బోర్డు పెట్టారు. దీంతో అసలు బాగోతం వెలుగులోకి వచ్చింది. బహిరంగ హార్వేట్‌లో నకిలీ పత్రాలు సృష్టించి తనఖా పెట్టిన స్థలం విలువ రూ.4కోట్లపైగానే ఉంటుంది. **ఆ స్థలానికి మరోవైపు:** మధురవాడలో పార్కు స్థలానికి అనుకుని మరో సర్వే నెంబరులో ప్రభుత్వ భూమి ఉంది. ఇందులో 200 గజాలు ఓ వ్యక్తి ఆక్రమించారు. సుమారు వంద గజాల్లో జీవీఎంసీ నుంచి ఫ్లాన్ పొంది ఏకంగా మూడంతస్తుల భవనం నిర్మిస్తున్నారు. విచిత్రం ఏంటంటే... జీవీఎంసీకి ఫ్లాన్ కోసం పెట్టిన దస్తాల్లో శ్రీలక్ష్మీనగర్ లేఅవుట్‌కి చెందిన సర్వే నెంబరును ఇక్కడ చూపించడం. అలాగే ఆర్టీసీ కాలనీలో ఓ ఇంటికి సంబంధించిన ఇంటి పన్ను ఇక్కడ ఫ్లాన్‌లో చూపించారు. మిగిలిన వంద గజాల్లో ఓ పెద్ద ఏర్పాటు చేశారు. ఇది ప్రభుత్వ భూమి అని తెలిసినా ఎలాంటి చర్యలేవు. ఆక్రమించిన 200 గజాల విలువ బహిరంగ మార్కెట్‌లో రూ.2కోట్లపైగానే ఉంటుంది. **అందరూ చుమ్మక్కు:** నిర్మాణానికి ఫ్లాన్ అనుమతి కోరగానే క్షేత్రస్థాయిలో పరిశీలించాలి. ఇదేమీ లేకుండా సర్వే విభాగం, పట్టణ ప్రణాళిక అధికారులు నిర్మాణదారులతో కుమ్మక్కై ఫ్లాన్ అనుమతి ఇచ్చేశారనే ఆరోపణలోస్తున్నాయి. అక్రమం వెలుగులోకి వచ్చిన నేపథ్యంలో ఫ్లాన్ రద్దు చేసి అనుమతులు ఆపేయాలి్న ఉన్నా అధికారులు పట్టీపట్టుట్లు వ్యవహరిస్తున్నారు. ఇప్పటికే ఈ ప్రాంతంలోని షిఫ్‌యార్డు లేఅవుట్‌లో నకిలీ ఫ్లాటు నెంబర్లు, పత్రాలు సృష్టించి ప్రభుత్వ రాస్తా స్థలంలో భవన నిర్మాణానికి అనుమతులు ఇచ్చేశారు. విషయం తెలిసినా చర్యలు తీసుకోకుండా చేతుల కట్టసుకొని ఉండిపోయారు.

మరకలు

అరటి, దానిమ్మ అ‘ధర’హూ



ధర్మవరం : జిల్లాలో అరటి, దానిమ్మ ధరలు అమాంతం పెరిగాయి. దీంతో రైతులు హర్షం వ్యక్తం చేస్తున్నారు. సరిగ్గా రెండు నెలల కిందట అరటి ధరలు దారుణంగా పడిపోయాయి. ఎంతలా అంటే.. బన్ను కేవలం రూ.1,000 పలికాయి. అది కూడా కాయలకు ఎటువంటి తెగుళ్లు, మచ్చలు లేకపోతేనే కొనుగోలు చేశారు. ఎగుమతులు పడిపోవడంతో కొనుగోలు చేసేందుకు వ్యాపారులు ముందుకు రాలేదు. దీంతో వందల ఎకరాల్లో అరటి గెలులు చెల్ల

చిరిగిన సంచుల్లోనే ధాన్యం



ఇక్కడా.. మట్టికొట్టారు



శ్రీకాళహస్తి : వైకాపా హయాంలో అవినీతి జలగలు మట్టిని వదలిపెట్టలేదు. ఏర్పేరు మండలంలో చిందేపల్లి, శ్రీకాళహస్తి పట్టణానికి సమీపంలోని ఊరందూరులో జగనన్న కాలనీలను ఏర్పాటు చేశారు. ఊరందూరు కాలనీని ముఖ్యమంత్రి హెూదాలో జగన్‌మో వాన్‌రెడ్డి ప్రారంభించారు. ఇక్కడా కాలనీ అభివృద్ధికి వందలాది టిప్పర్లతో మట్టిని నింపడంలో అవినీతి, అక్రమాలు జరిగినట్లు గతం

తిరుపతి : రాజధాని అమరావతిని క్యాంటమ్ వ్యాలీగా మార్చేందుకు సీఎం చంద్రబాబు నేతృత్వంలోని ప్రభుత్వం కృషి చేస్తోంది. సిరికాన్ వ్యాలీ తరవాలో అభివృద్ధి చేస్తామని, సాంకేతిక విద్యార్థులకు శిక్షణ ఇచ్చేలా రెండు ప్రఖ్యాత సంస్థలతో ఒప్పందం కుదుర్చుకుంది. రాష్ట్రవ్యాప్తంగా విద్యార్థుల నమోదుకు అవకాశం కల్పించింది. 4 వారాల ఆన్‌లైన్ శిక్షణను కేవలం రూ. 500కే ఇచ్చేలా ఏర్పాటు చేసింది. దీంతో ఇంజనీరింగ్, ఐఐటీ విద్యార్థులు నమోదుకు ఆసక్తి చూపారు. ఇంజనీరింగ్ కళాశాలల ఆచార్యులకు శనివారం ప్రభుత్వం ఆన్‌లైన్‌లో అవగాహన కార్యక్రమం నిర్వహించనుంది. నిర్?యమిటా.. క్యాంటమ్ వ్యాలీ అవసరాలు తీర్ేలా రాష్ట్రవ్యాప్తంగా 50 వేల మందికి శిక్షణ ఇవ్వాలని ప్రభుత్వం నిర్?యించింది. దీని కోసం అమెరికాకు చెందిన ‘వైబెర్’, హైదరాబాద్‌లోని ‘క్యూబీటిక్ స్మార్ట్ సొల్యూషన్స్’ సంస్థలతో ఒప్పందం చేసుకుంది. దరఖాస్తులు ఆహ్వానించగా 54 వేల మందికి పైగా ఆసక్తి చూపారు. వీరికి నాలుగు

మీదే మగ్గి రాలిపోయాయి. కొందరు రైతులు గెలలను పశువులకు మేతగా వేయగా.. మరికొందరు తోటల్లోనే వదిలేశారు. దసరా, దీపావళి వంటి పెద్ద పండుగలు వచ్చినా రైతులకు ఎటువంటి ఉపయోగం లేకుండా పోయింది. ఈ సీజన్‌లోని అరటి, దానిమ్మ పంట ఉత్పత్తులున్నా.. రైతులు నష్టాల బారిన పడ్డారు.

వాతావరణంలో మార్పులే కారణం

గత నెలలో వాతావరణంలో మార్పుల కారణంగా వర్షాలు కురిశాయి. దీంతో దానిమ్మ, అరటి పంటల విక్రయానికి తీవ్ర ఆటంకం ఏర్పడింది. డిసెంబరు మొదటి వారంలో టన్ను దానిమ్మ రూ.1.35 లక్షల నుంచి రూ.1.45 లక్షల వరకు పలికింది. వారం రోజుల తరువాత అక్కడక్కడ చిరుజల్లులు కురిశాయి. తేమ శాతం అధికం కావడం.. దానిమ్మకు మచ్చ తెగులు సోకడంతో ధరలు ఒక్కసారిగా రూ.70 వేల నుంచి రూ.80 వేలకు పడిపోయాయి. దీంతో రైతులు ఆందోళన చెందారు. గత వారం నుంచి రాత్రిపూట చలి ఉన్నా పగటిపూట ఉష్ోగ్రతలు పెరిగాయి. దీంతో దానిమ్మకాయల పరిమాణం బాగా వృద్ధి చెంది మంచి రంగు తేలాయి.

ధరలు, విస్తీర?ం పరిశీలిస్తే..

ప్రస్తుతం టన్ను దానిమ్మ రూ.1.40 లక్షల నుంచి రూ.1.55 లక్షల వరకు ఉంది.

అరటి మొదటి కోత టన్ను రూ.18 వేల నుంచి రూ.22 వేలు

రెండో కోత రూ. 10 వేల నుంచి రూ.14 వేలు

ప్రస్తుతం జిల్లావ్యాప్తంగా అరటి 950 హెక్టార్లు, దానిమ్మ 274 హెక్టార్లలో సాగులో ఉంది.

రెండు, మూడు నెలలు ఇవే ధరలు ఉండవచ్చు

చంద్రశేఖర్, జిల్లా ఉద్యానశాఖాధికారి

బయట ప్రదేశాల్లో అరటి, దానిమ్మ పంట పూర్తయ్యింది. అందుకే మన మార్కెట్‌లోకి అవి రావడం లేదు. అరటిని బయట ప్రాంతాలకు ఎగుమతి చేస్తుండటంతో ధరలు పెరిగాయి. రెండు, మూడు నెలలపాటు ఇవే ధరలుండవచ్చు.

బుధవారం 7 జనవరి 2026

ఆగలేదు.. ఆపలేదు!

పాడేరు : జిల్లాలో గంజాయి అక్రమ రవాణాకు పూర్తిస్థాయిలో అడ్డుకట్ట వడలేదు. పోలీసులు జిల్లా సరిహద్దుల్లో చెక్‌పోస్టులు పెట్టి రవాణాపై ఉక్కుపాదం మోపుతున్నా.. అక్రమార్కులు కొత్త ఎత్తుగడతో దండా సాగిస్తున్నారు. అక్రమ రవాణా, క్రమవిక్రయా లు, వినియోగించే వారిపై ప్రత్యేక నిఘాపెట్టి.. ఎప్పటికప్పుడు నివారణ చర్యలు తీసుకుంటున్నా ఆశించిన స్థాయిలో మార్పు కనిపించడం లేదు. యువకులే అధికంగా గంజాయి రవాణా ఊటోలో కూరుకుపో తున్నారు. జల్సాలకు అలవాటు పడి.. అధికంగా డబ్బు వస్తుందన్న ఆశతో.. ఇతర రాష్ట్రాల నుంచి వచ్చి మరీ గంజాయి తరలిస్తున్నారు. ఒడిశా నుంచి అల్లూరి సీతారామరాజు, అనకాపల్లి జిల్లాలమీదుగా తరలిస్తున్నారు. ఒడిశాలో కేజీ రూ. 5 వేల నుంచి రూ. 6 వేల మధ్య కొనుగోలు చేసి.. వారి స్వస్థలాల్లో కేజీ రూ. 25 వేలకు అమ్ముతున్నారు. కరా?టక, ఉత్తరప్రదేశ్, తమిళనాడు, తెలంగాణ రాష్ట్రాల నుంచి వచ్చి.. రోడ్డు, రైలు మార్గాల ద్వారా రవాణా చేస్తున్నారు. కొద్దిరోజుల నుంచి దండాతీరు మారింది. పోలీసుల కళ్లుగప్పేందుకు మహిళలతో రవాణా చేయిస్తున్నారు.

ఆంధ్రా-ఒడిశా సరిహద్దు ప్రాంతాల్లో (ఏఓబీ) దేశంలో ఎక్కడా



లభించని శీలావతి రకం పండుతుంది. దేశవిదేశాల్లో దీనికి మంచి డిమాండ్ ఉంది. దీంతో ఇతర రాష్ట్రాలకు చెందిన ముఠాలు.. ఎజెన్సీ బాలపడుతున్నాయి. ఎజెన్సీకి దగ్గరగా ఉన్న నర్సీపట్నాన్ని ఆసరాగా చేసుకుని దండా సాగిస్తున్నారు. ఇటీవల విజయనగరం జిల్లా సంతకవీధి మండలానికి చెందిన సాఫ్ట్‌వేర్ ఇంజనీర్ గాదె రేణుక నర్సీపట్నంలో నివాసం ఏర్పాటు చేసుకున్నారు. వివిధ రాష్ట్రాలకు చెందిన వారిని బృందంగా ఏర్పరుచుకున్నారు. ఈమె నెట్‌వర్క్ రాష్ట్రాలు దాటి విదేశాలకు చేరింది. ఎజెన్సీలో గంజాయి కొనుగోలు చేసి.. కరా?టక, తమిళనాడుతోపాటు శ్రీలంకకు కూడా సరఫరా చేస్తున్నట్లు పోలీసుల దర్యాప్తులో తేలింది.

దొంగిలే కఠిన చర్యలు

- తుహినీస్వా ఎస్సీ, అనకాపల్లి

జిల్లాలో సంకల్పం పేరుతో అవగాహన కార్యక్రమాలు, సదస్సులు పెడుతున్నాం. జిల్లాలో గంజాయి అక్రమ రవాణాలో పట్టుబడిన వారికి చట్టప్రకారం కఠిన చర్యలుంటాయి. గంజాయి రవాణా చేస్తున్నట్లు ఎవరికైనా తెలిస్తే.. సమీప పోలీస్‌స్టేషన్‌కు సమాచారం ఇవ్వండి. సమాచారం ఇచ్చినవారి వివరాలు గోప్యంగా ఉంచుతాం.

పాఠం సులువే చిన్నా!

నక్కపల్లి : బోధనా విధానంలో ఎప్పటికప్పుడు నూతన పద్ధతులు అమలుచేస్తున్న కూలమి ప్రభుత్వం.. పాల్ (పర్మనెంట్ అడాప్టివ్ రెస్పొంగ్) ల్యాబ్ ద్వారా విద్యార్థుల్లో అభ్యుసన సామర్థ్యాలు పెంచేందుకు కృషి చేస్తోంది. జిల్లాలోని పలు పాఠశాలల్లో దీన్ని పటిష్ఠం గా అమలు చేస్తున్నారు. ప్రభుత్వ పాఠశాలల్లో ప్రతిరోజూ జరిగే బోధనతోపాటు, కనీస ప్రాథమిక అంశాల్లో విద్యార్థుల సమర్థతను తెలుసుకోడానికి విద్యాశాఖ పాల్ ల్యాబ్‌ను ప్రవేశపెట్టింది. గతేడాది తొలివిడతగా 29 (20 కేజీబీవీలు, అయిదు ఆదర్శ, గురుకుల, గిరిజన సంక్షేమ పాఠశాలలు) పాఠశాలల్లో అమలులోకి తెచ్చారు. ఈ ఏడాది మరో 18 పీఎం శ్రీ పాఠశాలల్లో కూడా ప్రవేశపెట్టారు. రెండు విడతల్లో వెరసి 47 పాఠశాలల్లో 6, 7, 8, 9 తరగతుల విద్యార్థులకు పాల్ ల్యాబ్ అమలు చేస్తున్నారు. ప్రతి పాఠశాలకు 30 చొప్పున ట్యాబ్లెట్, హెడ్‌ఫోన్ సెట్లు అందించారు. ట్యాబ్‌లో ప్రతి పాఠానికి సంబంధించి ప్రత్యేకంగా 45 నిమిషాల చొప్పున విద్యార్థులకు పరీక్ష ఉంటుంది. ఇందులో వారి సామర్థ్యాన్ని ఆన్‌లైన్‌లో గుర్తించి నివేదిక ఇస్తారు. 10 వేల మంది విద్యార్థులకు దీనిపై సాధన చేస్తున్నారు.



ఉపాధ్యాయులు చెప్పిన పాఠాలు ట్యాబ్‌లో మరోసారి వస్తాయి. వీటిని విద్యార్థులు చదువుకుని పరీక్ష రాయాల్సి ఉంటుంది. ఈ క్రమంలో ఎవరైనా వెనుకబడినట్లు ఉంటే మరింత సాధన చేసేలా ఇందులో సూచనలు తెలుస్తాయి. దీనికనుగుణంగా విద్యార్థులు ముందుకు సాగాల్సి ఉంటుంది.

ఆత్మవిశ్వాసం పెరిగింది

పాల్ ల్యాబ్ విధానంలో మాకు బోధించిన పాఠ్యాంశాలను పునశ్చరణ చేసుకునే అవకాశం కలుగుతోంది. దీని ద్వారా సందేహలుంటే పూర్తిగా నివృత్తి అవుతున్నాయి. మరింత ఆత్మవిశ్వాసం పెరిగింది.

పక్కాగా అమలు- అపారావు నాయుడు, జిల్లా విద్యాశాఖాధికారి

దశలవారీగా పాల్ ల్యాబ్‌ల సంఖ్య పెంచుతున్నారు. విద్యార్థుల చదువు సామర్థ్యం పెంపొందించేలా ఎప్పటికప్పుడు పరిశీలిస్తున్నాం. ఇందుకోసం ఉపాధ్యాయులకు శిక్షణ ఇచ్చాం. కార్యక్రమాన్ని పక్కాగా అమలు చేసేలా ఉపాధ్యాయులు, బోధనా సిబ్బందికి సూచనలు ఇస్తున్నాం.

